

† ಶ್ರೀ ಕೆ. ಬಿ. ಶಿವಯ್ಯ :—ಇದು Centrally sponsored Scheme. ಈಗ ೬ ಲಕ್ಷ ರೂಪಾಯಿನ ಒಂದು ಕಾರ್ಯಕ್ರಮವನ್ನು ಕಳಿಸಿಕೊಟ್ಟಿದ್ದೇವೆ. ಅದು ಕೇಂದ್ರದಿಂದ ಒಪ್ಪಿಗೆಯಾಗಿ ಬಂದ ನಂತರ ಈ ಕೆಲಸವನ್ನು ತೆಗೆದುಕೊಳ್ಳುತ್ತೇವೆ.

ಶ್ರೀ ಟಿ. ಬಿ. ಜಯಚಂದ್ರ :—ಅಲ್ಲಿ ಎಷ್ಟು ಜನ ಸಿಬ್ಬಂದಿ ಇದ್ದಾರೆ ಸ್ವಾಮಿ ?

ಶ್ರೀ ಕೆ. ಬಿ. ಶಿವಯ್ಯ :—ಈಗ ಎರಡು ತರಹ ಸ್ಕೀಂ ಇದೆ. ಭಾರತ ಸರ್ಕಾರದ ಯೋಜನೆಯಲ್ಲಿ ಇರತಕ್ಕ ಸಿಬ್ಬಂದಿ ಏನಂದರೆ ಒಬ್ಬರು ಡೆಪ್ಯುಟಿ ಡೈರೆಕ್ಟರ್ ಆಫ್ ಹಾರ್ಟಿಕಲ್ಚರ್, ಅಸಿಸ್ಟೆಂಟ್ ಹಾರ್ಟಿಕಲ್ಚರಲ್ ಆಫೀಸರ್ಸ್—೪ ಜನ ಹಾರ್ಟಿಕಲ್ಚರಲ್ ಅಸಿಸ್ಟೆಂಟ್ಸ್ ೮ ಜನ, ಮೊದಲನೇ ದರ್ಜೆ ಗುಮಾಸ್ತರು ಒಬ್ಬರು, ಕ್ಲರ್ಕ್ ಕಂ ಟೈಪಿಸ್ಟ್ ಒಬ್ಬರು, ಒಬ್ಬರು ಜವಾನರು ಇದ್ದಾರೆ ; ಆಮೇಲೆ ಗಾರ್ಡನ್‌ರಸ್ ೮ ಜನ, ವಾಚ್‌ಮನ್ ೪ ಜನ ಇದ್ದಾರೆ. ರಾಜ್ಯ ಸರ್ಕಾರದ ಸಿಬ್ಬಂದಿಗಳ ಪೈಕಿ ಸೂಪರಿಂಟೆಂಡೆಂಟ್ ಒಬ್ಬರು, ಎರಡನೇ ದರ್ಜೆ ಗುಮಾಸ್ತರು ಒಬ್ಬರು, ಪಂಪ್ ಆಪರೇಟರ್ಸ್ ಒಬ್ಬರು, ಡ್ರೈವರ್ಸ್ ಇಬ್ಬರಿದ್ದಾರೆ.

ಶ್ರೀ ಟಿ. ಬಿ. ಜಯಚಂದ್ರ :—ಸ್ವಾಮಿ, ನನಗೆ ತುಂಬಾ ಆಶ್ಚರ್ಯವಾಗುತ್ತಿದೆ. ಮಾನ್ಯ ಮಂತ್ರಿಗಳು ಹೇಳುವುದನ್ನು ನೋಡಿದರೆ ಏಕೆಂದರೆ ನಾನು ಬಹಳ ಸಾರಿ ಅಲ್ಲಿ ಹೋಗಿ ನೋಡಿದ್ದೇನೆ; ಆದರೆ ಅಲ್ಲಿ ಯಾರನ್ನೂ ನೋಡಿದ್ದಲ್ಲ. ಆದ್ದರಿಂದ ನನಗೆ ಏನನ್ನಿಸುತ್ತದೆಂದರೆ ನಿಜವಾಗಿ ಅಲ್ಲಿ ಇರುವುದಕ್ಕೆ ಅಧಿಕಾರಿಗಳಿಗೆ ತೊಂದರೆ ಇದೆ. ಆ ದೃಷ್ಟಿಯಿಂದ ಆದಷ್ಟು ಬೇಗ ಅವರಿಗೆ ಪುನಃಗಳನ್ನು ಕ್ಲೆಟ್ಟಿಸಿಕೊಡುವ ವ್ಯವಸ್ಥೆಯನ್ನು ಮಾಡಿಸುತ್ತೀರಾ ?

ಶ್ರೀ ಕೆ. ಬಿ. ಶಿವಯ್ಯ :—ಅಲ್ಲಿ ಸ್ವಾಫ್ ಇದೆ. ಮಾನ್ಯ ಸದಸ್ಯರ ಉದ್ದೇಶ ಅಪರೇಲ್ನಾ ಅಲ್ಲೇ ಇರಬೇಕು ಎಂಬುದು. ಅಲ್ಲಿ ೮-೧೦ ವಿದ್ಯಾಪೀಠದ ಹಳೇ ಮನೆಗಳಿವೆ. ಅದರಲ್ಲಿ ೮-೧೦ ಜನ ಸಣ್ಣ ಸಣ್ಣ ನೌಕರರು ಇದ್ದಾರೆ. ಉಳಿದವರು ಹೋರಗಡೆಯಿಂದ ಹೋಗಿ ಬರುತ್ತಿದ್ದಾರೆ ೬ ಲಕ್ಷ ರೂಪಾಯಿನ ಯೋಜನೆ ಕೇಂದ್ರದಿಂದ ಒಪ್ಪಿಗೆಯಾಗಿ ಬಂದ ತಕ್ಷಣ ಮನೆಗಳನ್ನು ಕಟ್ಟಿಸಿ ಕೊಡುವ ಕೆಲಸವನ್ನು ಮಾಡುತ್ತೇವೆ. ಇಷ್ಟರಲ್ಲೇ ಒಪ್ಪಿಗೆಯಾಗಿ ಬರಬಹುದೆಂದು ನಿರೀಕ್ಷೆ ಮಾಡುತ್ತಿದ್ದೇವೆ. ಬಂದ ತಕ್ಷಣ ಈ ವರ್ಷದಲ್ಲೇ ಈ ಕೆಲಸವನ್ನು ತೆಗೆದುಕೊಳ್ಳುತ್ತೇವೆ.

#### Occupation on Government land near S. No. 93/10 in Bangalore South Taluk.

324 SRI B. V. RAMACHANDRA REDDY (Varthur)--Will the Minister for Revenue be pleased to state:—

(a) whether the land belonging to Government adjacent to Survey No. 93/10 is occupied by private person ;

(b) whether the said person has removed the boundry stones and fenced even the Government land ;

(c) inspite of the village Panchayat having reported the matter, whether it has come to the notice of Government that the Tahsildar, Bangalore South is not taking any action in time ;

(d) what instructions the Government has given to its Officer to take action in the situation arising due to occupation of Government lands ?

† Indicates that remarks or Speeches have not been revised by the member concerned.

SRI B. BASAVALINGAPP (Minister of Revenue)—

(a) Yes.

(b) Surveyor has been instructed to survey the land and fix the boundaries.

(c) No.

(d) Government have issued instruction to evict un-authorised occupants?

ಶ್ರೀ ಬಿ. ವಿ. ರಾಮಚಂದ್ರ ರೆಡ್ಡಿ. —ಸ್ವಾಮಿ, ನಾನು ೯೩/೧೦ನೇ ಸಂಖ್ಯೆ ಸರ್ವೆ ನಂಬರಿಗೆ ಹೊಂದಿಕೊಂಡಿದ್ದು ಸರಕಾರದವರಿಗೆ ಸೇರಿದ ಜಮೀನೂ ಖಾಸಗಿ ವ್ಯಕ್ತಿಯೊಬ್ಬರ ವಶದಲ್ಲಿಯೇ ಎಂದು ಕೇಳಿರುವುದಕ್ಕೆ ತಾವು ಹೌದು ಎಂದು ಉತ್ತರ ಕೊಟ್ಟಿದ್ದೀರಿ. ಇದು ಸರ್ಕಾರದ ಗಮನಕ್ಕೆ ಯಾವಾಗ ಬಂತು? ಎಷ್ಟು ದಿನದಿಂದ ಇದು ಅವರ ವಶದಲ್ಲಿದೆ?

† ಶ್ರೀ ಬಿ. ಬಸವಲಿಂಗಪ್ಪ. —ಇಬ್ಬರು ಅಲ್ಲಿ ಬಗರಹುಕುಂನಿಂದ ಸಾಗುವಳಿ ಮಾಡಿಸಿದ್ದಾರೆ. ಸ್ವಲ್ಪ ದಿವಸಗಳಿಂದ ಅವರು ಮಾಡಿಸುತ್ತಿದ್ದಾರೆ. ಅವರನ್ನು ಅಲ್ಲಿಂದ ಎವಿಕ್ಟ್ ಮಾಡುವುದಕ್ಕೆ ನಾವು ಕ್ರಮ ತೆಗೆದುಕೊಂಡಿದ್ದೇವೆ.

ಶ್ರೀ ಬಿ. ವಿ. ರಾಮಚಂದ್ರ ರೆಡ್ಡಿ. —ಸ್ವಾಮಿ, ಯಾರಾದರೂ ಒಬ್ಬ ಬಡವ ಸಣ್ಣ ಗುಡಿಸಲನ್ನು ಹಾಕಿಕೊಂಡರೆ ಮಾರನೇ ದಿವಸವೇ ಹೋಗಿ ಅದನ್ನು ಕಿತ್ತುಹಾಕಿಸುತ್ತೀರಿ. ಇಂಥ ಧೋರಣೆ ಸರ್ಕಾರ ದಲ್ಲಿರುವಾಗ ಶ್ರೀಮಂತ ರೈತರು ಸರ್ಕಾರೀ ಜಮೀನನ್ನು ತಮ್ಮ ವಶಕ್ಕೆ ತೆಗೆದುಕೊಂಡು ಸಾಗುವಳಿ ಮಾಡಿಸುವವರೆಗೆ ಇಲಾಖೆಯವರು ಏನು ಮಾಡುತ್ತಿದ್ದರು?

ಶ್ರೀ ಬಿ. ಬಸವಲಿಂಗಪ್ಪ. —ಮಾನ್ಯ ಸದಸ್ಯರು ಹೇಳುವುದು ವಾಸ್ತವವಾದುದು. ಅದನ್ನು ಸಾಹುಕಾರರೇ ಸಾಗುವಳಿ ಮಾಡಿಸಿದ್ದಾರೆ. ಇದರಲ್ಲಿ ವೆಂಕಪ್ಪ ಅಲಿಯಾಸ್ ಅಪ್ಪಯ್ಯರೆಡ್ಡಿ ಎಂಬುವರೂ ಸೇರಿದ್ದಾರೆ. ಆಮೇಲೆ ಇನ್ನೊಬ್ಬರು ನಾಗಮ್ಮ ಅಂತ. ಅವರಿಬ್ಬರನ್ನೂ ಹೊರಗಡೆ ಹಾಕಬೇಕೆಂದು ಪ್ರಯತ್ನ ಮಾಡಿದ್ದೇವೆ. ನಾಗಮ್ಮ ಎಂಬವರು ಸಿವಿಲ್ ಕೋರ್ಟಿಗೆ ಹೋಗಿ ತಡೆ ಅರ್ಜಿ ತಂದಿದ್ದರಿಂದ ಹಾಗೆಯೇ ಬಿಟ್ಟಿದ್ದೇವೆ. ನಾನು ಇವತ್ತಿನ ದಿವಸ ಸ್ಪಷ್ಟವಾಗಿ ಹೇಳುತ್ತಿದ್ದೇನೆ, ಯಾರು ಯಾರು ಅಕ್ರಮವಾಗಿ ಸರ್ಕಾರೀ ಜಮೀನಿನಲ್ಲಿ ಬಗರಹುಕುಂ ಸಾಗುವಳಿ ಮಾಡುತ್ತಿದ್ದಾರೆ ದೊಡ್ಡ ದೊಡ್ಡ ಜಮೀನುದಾರರು ಮತ್ತು ಹಣವಂತರು ಅವರನ್ನು ಹಾಗೆಯೇ ಇರುವುದಕ್ಕೆ ಬಿಡುವುದಿಲ್ಲ. ನಾವು ಇದನ್ನು ತಪ್ಪಿಸೇ ತಪ್ಪಿಸುತ್ತೇವೆ. ಕೋರ್ಟ್ ವ್ಯವಹಾರಗಳಿಂದ ಸ್ವಲ್ಪ ತಡವಾಗಿರಬಹುದು, ಅಥವಾ ಇನ್ನಾವುದಾದರೂ ಕಾರಣದಿಂದ ಸ್ವಲ್ಪ ತಡವಾಗಿರಬಹುದು. ನಾನು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ. ಅವರನ್ನು ಕಿತ್ತುಹಾಕುವುದಕ್ಕೆ ನಾವು ಸರ್ವಪ್ರಯತ್ನವನ್ನೂ ಮಾಡುತ್ತೇವೆ.

ಶ್ರೀ ಬಿ. ವಿ. ರಾಮಚಂದ್ರ ರೆಡ್ಡಿ. —ಸ್ವಾಮಿ, ಎರಡು ಕುಳಗಳವರು ಅಲ್ಲಿ ಅಕ್ರಮವಾಗಿ ಸಾಗುವಳಿ ಮಾಡಿಸುತ್ತಿದ್ದಾರೆ. ಅವರನ್ನು ಅಲ್ಲಿಂದ ಖಾಲಿ ಮಾಡಿಸಿ ಜಮೀನನ್ನು ಸರ್ಕಾರ ತನ್ನ ವಶಕ್ಕೆ ತೆಗೆದುಕೊಳ್ಳಬೇಕು. ಎರಡು ಮೂರು ತಿಂಗಳಿಂದ ಸರ್ವೆಯರ್‌ಗಳಿಗೆ ಕಾಗದ ಬರೆದರೂ ಇದುವರೆಗೂ ಹೋಗಿ ಇನ್ನೂ ಸರ್ವೆ ಮಾಡಲಿಲ್ಲ. ಯಾತಕ್ಕೆ ಮಾಡಲಿಲ್ಲವೋ ಗೊತ್ತಿಲ್ಲ. ಅಲ್ಲಿ ಹೋಗಿ ಅವರನ್ನು ಹೊರಕ್ಕೆ ಕಳಿಸುವುದಕ್ಕೆ ಕಾನೂನು ಪ್ರಕಾರ ಯಾತಕ್ಕೆ ಕ್ರಮ ತೆಗೆದುಕೊಳ್ಳಬಾರದು? ಇಷ್ಟು ದಿನದಲ್ಲಿ ಖಾಲಿ ಮಾಡಿಸುತ್ತೇವೆ ಎಂಬುದನ್ನು ಸರಿಯಾಗಿ ಹೇಳಿ.

ಶ್ರೀ ಬಿ. ಬಸವಲಿಂಗಪ್ಪ. —ಸರ್ವೆ ಇಲಾಖೆಯವರು ತಡ ಮಾಡಿದ್ದಾರೆಂದು ನನ್ನ ಗಮನಕ್ಕೂ ಬಂದಿದೆ. ಇದನ್ನು ನಾನು ಸ್ಪಷ್ಟವಾಗಿ ಹೇಳಬೇಕಾದರೆ ಸರ್ವೆ ಇಲಾಖೆಯವರು ಸ್ವಲ್ಪ ಹಾಗೇ ಇದ್ದಾರೆ, ಅವರು ನಮ್ಮ ಹತ್ತೋಟಿ ತಪ್ಪಿ ಹೋಗಿದ್ದಾರೆ. ಅಲ್ಲಿರತಕ್ಕಂಥ ಜನಗಳೂ ಕೂಡ ಹತ್ತೋಟಿ ತಪ್ಪಿ ನಡೆದು ಕೊಳ್ಳುತ್ತಿದ್ದಾರೆಂದು ನನ್ನ ಗಮನಕ್ಕೂ ಕೂಡ ಬಂದಿದೆ. ಆದರೆ ಅದನ್ನು ಸರಿಪಡಿಸುವುದಕ್ಕೆ ಶೀಘ್ರವಾದ ಕ್ರಮವನ್ನು ತೆಗೆದುಕೊಳ್ಳುತ್ತೇನೆ. ಮತ್ತೆ ಈ ಒಂದು ವಿಷಯ ಏನಿದೆ ಅದನ್ನು ಜಾಗ್ರತೆ ಯಾಗಿ ಸರ್ವೆ ಮಾಡಿಸಿ ಅದನ್ನು ಸರ್ಕಾರದ ವಶಕ್ಕೆ ತೆಗೆದುಕೊಳ್ಳತಕ್ಕಂಥದ ಕೆಲಸವನ್ನು ಮಾಡುತ್ತೇನೆ.

ಶ್ರೀ ಬಿ. ವಿ. ರಾಮಚಂದ್ರ ರೆಡ್ಡಿ.—ಇದನ್ನು ಒಂದು ನಿರ್ದಿಷ್ಟ ಕಾಲದಲ್ಲಿ ಮಾಡಬೇಕು. ಆ ರೀತಿ ಮಾಡಿ ಅವರನ್ನು ಅಲ್ಲಿಂದ ಕಾಲಿ ಮಾಡಿಸಿದರೆ ಬೇರೆಯವರು ಈ ತರಹ ಕೆಲಸವನ್ನು ಮಾಡುವುದಿಲ್ಲ. ಈಗ ಏನಾಗಿದೆ ಎಂದರೆ ಸರ್ಕಾರಿ ಜಮೀನು ಎಲ್ಲೆಲ್ಲಿ ಇದೆಯೋ ಅಲ್ಲೆಲ್ಲಾ ಅಕ್ರಮವಾಗಿ ಪ್ರವೇಶ ಮಾಡುತ್ತಿದ್ದಾರೆ. ಅದನ್ನು ಕೂಡಲೇ ಸಂಬಂಧಪಟ್ಟ ತಹಶೀಲ್ದಾರನಿಗೆ ಸೂಚನೆ ಕೊಟ್ಟು ಅವರನ್ನು ಅಲ್ಲಿಂದ ಕಾಲಿ ಮಾಡಿಸಿ ಸರ್ಕಾರದ ವಶಕ್ಕೆ ತೆಗೆದುಕೊಳ್ಳುವುದರಲ್ಲಿ ಸರ್ಕಾರಕ್ಕೆ ಇರತಕ್ಕಂಥ ತೊಂದರೆಯೇನು ?

ಶ್ರೀ ಬಿ. ಬಸವಲಿಂಗಪ್ಪ.—ತೊಂದರೆ ಏನೂ ಇಲ್ಲ. ಆದರೆ ಈ ಬಗ್ಗೆ ಸಿವಿಲ್ ಕೋರ್ಟಿನಿಂದ ಇದರ ಬಗ್ಗೆ ಸ್ಟೇ ಆರ್ಡರ್ ಇದೆ ಎಂಬುದಾಗಿ ನನ್ನ ಗಮನಕ್ಕೆ ಬಂದಿದೆ. ಅದನ್ನು ವಿಚಾರ ಮಾಡುತ್ತೇನೆ. ಬೆಳ್ಳೆನಲ್ಲಿ ಇಷ್ಟು ಮಾತ್ರ ಹೇಳುತ್ತೇನೆ. ಇದರ ಬಗ್ಗೆ ತೀವ್ರ ಗಮನ ಹರಿಸಿ ಅವರನ್ನು ಅಲ್ಲಿಂದ ಕಾಲಿ ಮಾಡಿ ಸರ್ಕಾರದ ಸ್ವಾಧೀನಕ್ಕೆ ತೆಗೆದುಕೊಳ್ಳುತ್ತೇನೆ.

### Bye-Pass Road At Tiptur Town

760 SRI V. L. SIVAPPA (Tiptur).—Will the Minister for Public Works be pleased to state.—

(a) Whether the Government has any proposal to lay a bye-pass road at Tiptur Town ;

(b) if so, action taken so far in this regard ?

SRI S. BANGARAPPA.—(Minister For Public Works)

(a) Yes.

(b) Construction of a bye-pass of 1.46 km. Which takes off from 142.09 km. Of B. H. Road, passes through Tiptur Tank water spread and join B. H. Road at 144 km. Near bus-stand at an estimated cost of Rs. 8, 60 lakhs was agreed to by Government. T. M. C. Tiptur was requested to deposit their share of Rs. 3 00 lakhs as agreed to by it. The work has not been taken up for execution as T. M. C. Tiptur has not deposited the amount agreed to by it.

ಶ್ರೀ ವಿ. ಎಲ್. ಶಿವಪ್ಪ.—ತಿಪಟೂರು ಟೌನ್‌ನಲ್ಲಿ ಹಾದು ಹೋಗುವ ರಸ್ತೆಯನ್ನು ಟೌನ್ ಹೊರಗಡೆ ಹಾದು ಹೋಗುವ ರಸ್ತೆಯನ್ನಾಗಿ ಮಾಡುವ ಕೆಲಸ ಒಹಕೆ ವರ್ಷಗಳಿಂದ ಸರ್ಕಾರ ವಿಚಾರ ಮಾಡುತ್ತಿದೆ. ಸರ್ಕಾರ ಈಗ ಅದರ ವೆಚ್ಚ ರೂ. ೮.೬೦ ಲಕ್ಷ ರೂಪಾಯಿಗಳೆಂದು ತಿಳಿಸಿದ್ದೀರಿ. ಅದರಿಂದ ಈಗಲಾದರೂ ಈ ಒಂದು ರಸ್ತೆಯ ಕೆಲಸವನ್ನು ಮಾಡಿಸುವ ಕ್ರಮವನ್ನು ತೆಗೆದುಕೊಳ್ಳುತ್ತೀರಾ ?

† ಶ್ರೀ ಎಸ್. ಬಂಗಾರಪ್ಪ.—ಇದು ೧೯೬೧ನೇ ಸಾಲಿನಿಂದಲೇ ಈ ಒಂದು ಪ್ರೋಜೆಕ್ಟ್ ಇದೆ. ತಿಪಟೂರು ಪಟ್ಟಣಕ್ಕೆ ಬೈ ಪಾಸ್ ರಸ್ತೆ ಬೇಕು, ಅದನ್ನು ಅದಷ್ಟು ಶೀಘ್ರವಾಗಿ ಮಾಡಿಸಬೇಕೆಂಬ ಆಶೆಯನ್ನು ಇಟ್ಟುಕೊಂಡಿದ್ದೇವೆ. ಇದರ ಒಟ್ಟು ಖರ್ಚಿನಲ್ಲಿ ೧೯೬೩-೬೪ರ ರೇಟ್ ಪ್ರಕಾರ ತಿಪಟೂರು ಪುರಸಭೆಯವರು ಒಲಕ್ಷ ರೂಪಾಯಿಗಳನ್ನು ಸರ್ಕಾರಕ್ಕೆ ಡಿಪಾಸಿಟ್ ಮಾಡಬೇಕೆಂದು ಕೇಳಿದ್ದೇವೆ. ಆದರೆ ಇದುವರೆಗೂ ತಿಪಟೂರು ಪುರಸಭೆಯವರು ಆ ಹಣವನ್ನು ಶೇವಣಿಯಾಗಿ ಇಡಲಿಲ್ಲ. ತಿಪಟೂರು ಪುರಸಭೆಯವರು ಈಗಲಾದರೂ ತಮ್ಮ ಪಾಲಿನ ಹಣವನ್ನು ಸರ್ಕಾರಕ್ಕೆ ಕೊಟ್ಟರೆ ಉಳಿದ ಹಣವನ್ನು ಸರ್ಕಾರದವರು ಒದಗಿಸಿಕೊಂಡು ಈ ಕೆಲಸವನ್ನು ಸರ್ಕಾರ ಮಾಡುತ್ತದೆ.

ಶ್ರೀ ವಿ. ಎಲ್. ಶಿವಪ್ಪ.—ಲೋಕೋಪಯೋಗಿ ಇಲಾಖೆಯವರು ಮಾಡತಕ್ಕಂತಹ ರಸ್ತೆಯ ಪುರಸಭೆಯವರು ಏತಕ್ಕೆ ಹಣವನ್ನು ಕೊಡಬೇಕು ? ಇದರಲ್ಲಿ ವಿಷಯ ಏನಾಗಿದೆ ಎಂದರೆ ತುರ್ತು ಪರಿಸ್ಥಿತಿ ಇದ್ದಂತಹ ಕಾಲದಲ್ಲಿ ರಸ್ತೆಯನ್ನು ದೊಡ್ಡದನ್ನಾಗಿ ಮಾಡುವ ಸಲುವಾಗಿ ರಸ್ತೆಗೆ ಅಡ್ಡ ಬರ